



**KAU FALE'I FAKA'IMIKULEISINI 'OSI MA'U LAISENI 'A NU'U SILA**

# NGAAHI TU'UNGA KI HE NGĀUE FAKAPOLOFESINALE

Ko e kau fale'i faka'imikuleisini 'osi ma'u laiseni 'a Nu'u Sila ko ha kakai taukei ia kuo nau 'osi fakakakato 'a e ngaahi tu'unga pōto'i ngāue ki he tu'unga fale'i faka'imikuleisini pea 'oku nau muimui ki ha tu'utu'uni faka'ulungāanga fakapolofesinale.

Kuo pau ke 'osi ma'u laiseni 'a ho'o tokotaha fale'i faka'imikuleisini Nu'u Sila mei he Ma'u Mafai Pule ki he Kau Fale'i Faka'imikuleisini (Immigration Advisers Authority pe Ma'u Mafai Pule), pe kuo 'osi faka'atā makehe ia. Ke vakai'i pe 'oku 'osi ma'u laiseni ha taha pe ko ha'o vakai ki he ngaahi kulupu kuo 'osi faka'atā makehe, vakai ki he uepisaiti 'a e Ma'u Mafai Pule i he [www.iaa.govt.nz](http://www.iaa.govt.nz)

## **Ko e Tu'utu'uni Faka'ulungāanga ki he Kau Fale'i Faka'imikuleisini**

'Oku fakapapau'i 'e he tu'utu'uni faka'ulungāanga 'oku fakahoko 'eni 'e ho'o tokotaha fale'i faka'imikuleisini 'osi ma'u laiseni:

- › fakahā atu ha fakamo'oni kuo nau 'osi ma'u laiseni
- › 'oku ne faitotonu, fakapolofesinale, ngāue mālohi pea anga faka'apa'apa
- › 'oku ne ngāue tokanga pea fakahoko 'eni 'i he taimi totonu mo pau
- › 'oatu kiate koe 'a e fale'i tu'u tau'atāina mo 'ikai filifilimānako
- › fakahā atu ha fepakipaki 'i he ngaahi fiema'u, 'o kau ki ai ha komisoni te ne ma'u, pea mo ma'u 'a ho'o fakangofua kimu'a pea toki hoko atu ha'a ne ngāue ma'u
- › 'oatu ha tohi aleapau ke ke fakamo'oni ki ai kimu'a pea toki kamata ha ngāue, 'o hā atu 'i ai 'a e ngaahi tokoni 'e fakahoko pea mo e ngaahi totongi
- › 'eke 'a e totongi fakafe'unga pē pea 'i he tu'unga fakapopototo

- › 'oatu ha ngaahi tohi mo'ua 'oku hā atu 'i ai 'a e fakamatala kakato ki he ngaahi me'a 'oku fai ki ai 'a e 'eke totongi
- › fakahā atu 'a e taimi kuo fakahū ai 'a ho'o foomu kole visa pea mo fakahoko atu ha ngaahi ongoongo hokohoko felāve'i mo e tu'unga 'oku 'i ai
- › tauhi malu 'a ho'o ngaahi me'a fakapepa pea fakafoki atu 'eni 'i ha founga 'oku malu

Kapau 'oku hoko ha palopalema fekau'aki mo ho'o tokotaha fale'i faka'imikuleisini 'osi ma'u laiseni, 'oku totonu ke ke feinga ke mo solova pē 'eni 'ia kimoua.

Kapau 'oku ke fiema'u ha tokoni, fetu'utaki ki he Ma'u Mafai Pule.

'E 'ikai hoko ha'o lāunga 'a 'au ki he Ma'u Mafai Pule ke uesia ai 'a ho'o kole visa.

**KAU POLOFESINALE MA'U LAISENI MALU 'A E KAU HIKI FO'OU MAI**

## Ko e Ma'u Mafai Pule ki he Kau Fale'i Faka'imikuleisini:

- > 'oku' ne fakapapau'i ko e kakai taau pē 'oku laiseni ke nau 'oatu ha fale'i faka'imikuleisini
- > 'oku' ne tauhi 'a e tohi lēsisita fakapule'anga 'o e kau fale'i faka'imikuleisini 'osi ma'u laiseni'
- > 'oku' ne fo'u mo tokangaekina 'a e ngaahi tu'unga taukei mo e pōto'i ngāue' (competency standards) pea mo ha tu'unga faka'ulungāanga ma'a' e kau fale'i 'osi ma'u laiseni'
- > 'oku' ne fakatotolo'i mo tautea'i 'a e ngaahi hia 'oku fakahoko 'i he malumalu 'o e Lao ki hono Laiseni 'o e Kau Fale'i Faka'imikuleisini' 2007 (Immigration Advisers Licensing Act 2007), 'o hangē ko hano 'oatu 'o ha fale'i lolotonga 'oku te'eki ai ke ne ma'u laiseni pe ko ha faka'atā makehe
- > 'oku' ne tali 'a e ngaahi lāunga felāve'i mo e kau fale'i faka'imikuleisini 'osi ma'u laiseni' pea, kapau 'e fiema'u, 'oatu kinautolu ki he Fakamaau'anga ki hono Lāunga'i mo Tautea'i 'o e Kau Fale'i Faka'imikuleisini' (Immigration Advisers Complaints and Disciplinary Tribunal) 'a ia te nau fakamaau'i 'a e lāunga' pea 'e lava ke nau hilifaki atu ha tautea.

'Oku 'ikai lava 'a e Ma'u Mafai Pule' ia 'o tokoni atu ki ho'o kole visa'.

Vakai ki he [www.iaa.govt.nz](http://www.iaa.govt.nz) ki ha fakamatala lahi ange pea:

- > Tu'utu'uni Faka'ulungāanga ki he Kau Fale'i Faka'imikuleisini 'osi ma'u laiseni' (The Licensed Immigration Advisers Code of Conduct)

## Ngaahi Fakaikiiki ki he Fetu'utaki ki he Ma'u Mafai Pule:

[info@iaa.govt.nz](mailto:info@iaa.govt.nz)

0508 422 422

[www.iaa.govt.nz](http://www.iaa.govt.nz)

+64 9 925 3838

CLICK ON



Vakai ki he [www.iaa.govt.nz](http://www.iaa.govt.nz) pe kuo 'osi ma'u laiseni ha tokotaha fale'i, 'aki ha'o lomi'i 'a e:

KAU POLOFESINALE MA'U LAISENI MALU 'A E KAU HIKI FO'OU MAI'



MINISTRY OF BUSINESS,  
INNOVATION & EMPLOYMENT  
HĪKINA WHAKATUTUKI

New Zealand Government